

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

॥ గోపికాగీతం ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ గోపికాగీతం ॥

జయతి తేఽధికం జన్మనా వ్రజః
శ్రయత ఇందిరా శాశ్వదత్ర హి।
దయిత దృశ్యతాం దిక్షు తావకాః
త్వయి ధృతాసవస్తాం విచిన్వతే ॥ 1 ॥

శరదుదాశయే సాధుజాతసత్-
సరసిజోదరశ్రీముషా దృశా।
సురతనాథ తేఽశుల్కదాసికా
వరద నిఘ్నతో నేహ కిం వధః ॥ 2 ॥

విషజలాప్యయాత్ వ్యాలరాక్షసాత్
వర్షమారుతాత్ వైద్యుతానలాత్।
వృషమయాత్మజాత్ విశ్వతో భయాత్
ఋషభ తే వయం రక్షితా ముహుః ॥ 3 ॥

న ఖలు గోపికా నందనో భవాః
అఖిలదేహినాం అంతరాత్మదృక్।
విఖనసార్థితో విశ్వగుప్తయే
సఖ ఉదేయివాః సాత్వతాం కులే ॥ 4 ॥

విరచితాభయం వృష్ణిధుర్య తే
చరణమీయుషాం సంస్మతేర్భయాత్।
కరసరోరుహం కాంత కామదం
శిరసి ధేహి నః శ్రీకరగ్రహం ॥ 5 ॥

వ్రజజనార్తిహాన్ వీర యోషితాం
 నిజజనస్మయ ధ్వంసనస్మితా
 భజ సఖే భవత్ కింకరీః స్మ నో
 జలరుహాననం చారు దర్శయ ॥ 6 ॥

ప్రణతదేహినాం పాపకర్షణం
 తృణచరానుగం శ్రీనికేతనం
 ఫణిఫణార్పితం తే పదాంబుజం
 కృణు కుచేషు నః కృంధి హృచ్చయం ॥ 7 ॥

మధురయా గిరా వల్గువాక్యయా
 బుధమనోజ్ఞయా పుష్కరేక్షణ
 విధికరీరిమా వీర ముహ్యతీః
 అధరశీధునాఽఽప్యాయయస్వ నః ॥ 8 ॥

తవ కథామృతం తప్తజీవనం
 కవిభిరీడితం కల్మషాపహం
 శ్రవణమంగలం శ్రీమదాత తం
 భువి గృణంతి తే భూరిదా జనాః ॥ 9 ॥

ప్రహసితం ప్రియ ప్రేమ వీక్షణం
 విహరణం చ తే ధ్యానమంగలం
 రహసి సంవిదో యా హృదిస్పృశః
 కుహక నో మనః క్షోభయంతి హి ॥ 10 ॥

చలసి యద్వృజాత్ చారయన్ పశూన్
 నలినసుందరం నాథ తే పదం
 శిలతృణాంకురైః సీదతీతి నః
 కలిలతాం మనః కాంత గచ్ఛతి ॥ 11 ॥

దినపరిక్షయే నీలకుంతలైః
 వనరుహాననం బిభ్రదావృతం।
 ఘనరజస్వలం దర్శయన్ముహుః
 మనసి నః స్మరం వీర యచ్ఛసి॥ 12॥

ప్రణతకామదం పద్మజార్చితం
 ధరణిమండనం ధ్యేయమాపది।
 చరణపంకజం శంతమంచ తే
 రమణ నః స్తనేష్వర్పయాధిహా॥ 13॥

సురతవర్ధనం శోకనాశనం
 స్వరీతవేణునా సుష్టు చుంబితం।
 ఇతరరాగవి స్మారణం నృణాం
 వితర వీర నస్తేఽధరామృతం॥ 14॥

అటతి యద్భవాఽ అహ్ని కాననం
 త్రుటిర్యుగాయతే త్వామపశ్యతాం।
 కుటిలకుంతలం శ్రీముఖం చ తే
 జడ ఉదీక్షతాం పక్ష్యకృద్దృశాం॥ 15॥

పతిసుతాన్వయ భ్రాతృబాంధవాఽ
 అతివిలంఘ్య తేఽంత్యచ్యుతాగతాః।
 గతివిదస్తవోత్ గీతమోహితాః
 కితవ యోషితః కస్త్యజేన్నిశి॥ 16॥

రహసి సంవిదం హృచ్ఛయోదయం
 ప్రహసితాననం ప్రేమవీక్షణం।
 బృహదురః శ్రియో వీక్ష్య ధామ తే
 ముహూరతిస్సృహో ముహ్యతే మనః॥ 17॥

వ్రజవనౌకసాం వ్యక్తిరంగ తే
వృజినహాంత్ర్యలం విశ్వమంగలం।
త్యజ మనాక్ చ నస్త్యతస్పృహాత్మనాం
స్వజనహృద్రుజాం యన్నిషూదనం॥ 18॥

యత్తే సుజాత చరణాంబురుహం స్తనేషు
భీతాః శనైః ప్రియ దధీమహి కర్కశేషు।
తేనాటవీమటసి తద్వ్యథతే న కింస్విత్
కూర్పాదిభిర్భ్రమతి ధీర్భవదాయుషాం నః॥ 19॥

॥ ఇతి గోపికాగీతం సమాప్తం ॥